

تاریخ چین کا ایک ورق

انرا

(حضرت مولانا سید مناظر احسن صاحب گیلانی)

بڑی گہری نیند اور کانی طویل خواب گراں کے بعد چین نے پھر کر ڈٹ لی ہے اور تاریخ کے ایک نئے دور میں داخل ہو رہا ہے، عموماً چین کی جدید سیداری نے لوگوں کی توجہ اپنی طرف پھیر لی ہے۔ ناظرین برہان کے آگے بھی ایک تاریخی افودہ اسی سلسلہ میں مناسب ہوا کہ پیش کر دیا جائے۔ (مناظر احسن گیلانی)

چین کا ایک دور امن اور چین کا دور تھا اس دور میں چینی قوم کی زندگی کا کیا رنگ تھا۔ اسی کا ایک اجالی نظارہ اس مشہور تاریخی ڈائری میں پیش کیا گیا ہے جسے خیر سگالی کے اس وفد کے ایک رکن نے مرتب کیا تھا جو تیمور لنگ کے بیٹے اور جانشین مرزا شاہ رخ دلی ہرات کی طرف سے ۸۲۲ ہجری مطابق ۱۴۱۹ء میں تفتان

لہ جہاں پامالی کی ہیم سے فارغ ہونے کے بعد جب تیمور دم توڑنے کے لئے بستر مرگ پر لیٹا ہوا تھا تو لکھا ہے کہ چنگیز لیتے ہوئے کہتا تھا کہ ”بیچ آرزو در خاطر ماند“ یعنی دل میں جو آرزو تھی وہ پوری ہوئی۔ ”مگر ملاقات قرۃ العین شاہ رخ کی خواہش کہ ایک نویت دیگر دیدہ بدیدار روشن سازم“ میں نشد۔ تیمور جس بیٹے کے دیدار کی تمنا سے کمر لہا ہی شاہ رخ تھا اپنے بعد بیٹیوں اور پوتوں پر و توں کی شکل میں لکھا ہے کہ تیمور نے ۳۶ اولاد چھوڑی تھی قدر نامرنے کے بعد بڑے چھکڑے پیش آئے مرزا خلیل سمرقند تیموری دار السلطنت پر قابض ہو گیا اور بقول صاحب روضۃ الصفا خزان خسروان نامدار از ملکان تفتان بلاد روم و ہندوستان ہایت شام و از خوارزم و دشت قباچ تا بالالان و چرکس و بلخار و فرنگ و دیگر تبرکات ملوک از بلاد کفر و اسلام جسے تیمور نے ۳۶ سال کی لنگاہ، لوٹ مار سے سمرقند میں جمع کیا تھا اور بقول اسی مصنف کے ”چندان فقرہ اسبغ و طلا احمد و ادانی مرصع و جواہر قیمتی در خزینہ موجود کہ ہرگز عشر و عشیرہ کی در خیال قائلان گذشتہ“ لیکن جانتے ہیں قانون کے شامہ خیال میں بھی جو خزانہ سما نہیں سکتا تھا اس کا انجام کیا ہوا اسی کتاب میں ہے کہ تیمور کے اسی ایک مرزا خلیل سلطان نے ”دست چہار سال از سہ گنج گوہر از گنداشت“ مرویہ ۸۲۰ گویا چالیس سال کی مدت پوری نہ ہوئی تھی کہ سب کچھ جمع بھی ہوا اور سب ختم بھی ہو گیا لڑائی ٹھہرائی کے بعد مرزا شاہ رخ تیمور کا جانشین ہوا جو واقعی ایک نیک دل مسلمان بادشاہ تھا ہرات کو (بقیہ حاشیہ صفحہ آئندہ)

کے پاس روانہ کیا گیا تھا، وفد کے صدر، دربار کے ایک امیر شادی خواجہ تھے مرزا شاہ رخ نے رخصت کرتے ہوئے شادی خواجہ کو حکم دیا تھا کہ

”ازاں زمان کہ از دار السلطنت ہرات بیر دی روزند تا برو زے کہ باز آمد انچہ مشاہدہ ایشان گردد از حوادث و کیفیت طرق و قواعد بلاد و صنعت امصار و ادضاع غارات و ادضاع و اطوار بادشاہان وغیر ذلک ہے زیادہ دفعہ ان برصفت قرطاس ثبت نمائند“

شادی خواجہ نے اپنے وفد کے ایک انشار پر واز بیدار مغز کن خواجہ غیاث الدین کے سپرد سفر کی اس ڈائری کے مرتب کرنے کا کام کر دیا تھا جو ایسی پر بادشاہ مرزا شاہ رخ پر پیش کی گئی، شاہی کتب خانہ میں معائنہ کے بعد یہی ڈائری محفوظ کر دی گئی تھی، صاحبِ روضۃ الصفا خاندان شاہ نے اسی شاہی ڈائری کو اپنی کتاب روضۃ الصفا کے خاتمہ کا جزو بنا دیا ہے میرے سامنے یہی خاتمہ روضۃ الصفا کا ہے تفصیل کے لئے تو اسی کتاب کا مطالعہ کرنا چاہئے۔ یہاں اس ڈائری کے جن اجزاء کو میں پیش کرنا چاہتا ہوں وہ یہ ہیں۔

اسلامی حدود کو حیدہ ہینوں میں طے کرنے کے بعد وفد چینی سرحد میں داخل ہوا، قرا خواجہ نامی مقام میں لکھا کہ ”چینی حکومت کے لوگ آئے اور وفد میں جتنے آدمی تھے سب کے نام لکھ کر لے گئے اس کے بعد تاتاری نامی آبادی میں پہنچے لکھا ہے کہ

”دران موضع علوی از سادات ترمذ زاویہ ساختہ ولنگرا قامت انداختہ بود“

اور اس سے مسلمانوں کے سلف کے طرز عمل پر روشنی پڑتی ہے، حالانکہ مسلمانوں کی حکومت چاہل طرف پھیلی ہوئی تھی، لیکن بجائے اسلامی علاقے کے اپنی خانقاہ چینی حکومت کے حدود میں ترمذی سید صاحب نے بنائی اور وہیں مقیم ہو گئے تھے۔ اسی کے بعد ”فائل“ نامی شہر میں وفد پہنچا، یہاں بھی دیکھا کہ ”امیر محمد الدین مسجد بے عالی در غایت تکلف و تزین ساختہ بود“

(بقیہ صفحہ گذشتہ) دار السلطنت قرار دیا، بڑے بڑے مدارس اور خانقاہیں اس کے زمانے میں بنی محاسب کے ساتھ شراب خانوں کے ٹوٹنے پھوٹنے میں کبھی خود بھی شریک ہوتا، فتح الباری صحیح بخاری کا نسخہ اپنے لئے نقل کر کے شاہ رخ نے منگوا لیا تھا

حالانکہ اسی مسجد کے قریب ان ہی لوگوں کا بیان ہے کہ

”قریب باں (مسجد) بت پرستان بت خانہ بزرگ دیکھ ایک مصوٰرہ مصوٰرہ بدیع بنا ہوا وہ دہر دہر بت خانہ صہرت دد دیو بریک دگر عکہ کردہ نگاشتہ“

ظاہر ہے کہ مخلوقات کی عبادت سے چھڑ کر خالق کی عبادت کی طرف متوجہ کرنے کی صورت ہی اس کے سوا اور کیا ہو سکتی تھی کہ دونوں کا مقابلہ کر کے دکھایا جائے۔ ورنہ مسلمان اگر اسی طرح بھاگتے رہتے، جیسے آج کل گریز کی راہ ان پر آسان کی گئی ہے، تو زمین کے پیدا کرنے والے کی عبادت کو زمین کے کسے پر دراج دینے میں وہ کامیاب ہو سکتے تھے؟

خیر اس قصہ کو چھوڑیے، خیر سگانی کا یہ وفد اس کے بعد منزل بمنزل چینیوں کی جہاں نوازیوں سے مستفید ہوتے ہوئے سیکونامی شہر میں پہنچا، جس کی تصویر ڈاڑی میں یہ کھینچی گئی ہے کہ

”شہرے سنت در عایت عظمت و سورے (فصل شہر) شاخ (دیند) برگرداں کشیدہ اند و محیط آں مربع

متصادی الاضلاع مشتمل بر بازار ہائے عریض کہ عرض برابراے چہل درہم است“

۱۔ مخلوقات سے منہ موڑ کر براہ راست جب محمد رسول اللہ صلی اللہ علیہ وسلم کی امت اپنے پیدا کرنے والے خالق کے سامنے دیکھ کر ہڑی ہوتی ہے اور خدا کے قدموں پر سر رکھتی ہے تو عبادت کی وجہ سے خود مسلمانوں پر اس نظارہ کا اثر پڑے یا نہ پڑے، لیکن اپنے پیدا کرنے والے سے ٹوٹا ہوا آدمی جب اس نظارے کو دیکھتا ہے اور یہ تماشا اس کو دکھایا جاتا ہے، تو واضح یہ ہے کہ فطرت انسانی اندر سے بلبلاتھکتی ہے، ہنری دی کا ستر مشہور فرانسیسی نو مسلم جس نے اسلام کی تائید میں متعدد کتابیں لکھی ہیں اس نے اسلام کیسے قبول کیا اس کی تفصیل کرتے ہوئے لکھا ہے کہ فرانسیسی حکومت کی طرف سے الجیریا کے کسی علاقے میں وہ فوجی افسر تھا چند عرب سپاہیوں کے ساتھ ایک دن کہیں جا رہا تھا راستہ میں عصر کی نماز کا وقت آگیا عرب سپاہیوں نے نماز پڑھنے کی اجازت چاہی، جو دے دی گئی کسی تالاب میں ہاتھ دھو کر کھڑے ہو کر ہنری دی کا ستر نے نگاہ ہے وہ سامنے آئے اور ایک میدان میں صحت بائذہر نماز پڑھنے لگے، وہ گھوڑے پر سوار تھا، اس کا بیان ہے کہ اس حال کو دیکھ کر بار بار میرے دل میں ہلک اٹھتی تھی کہ اپنے پالنے والے مالک کا کیا میں دھتکارا ہوا راندہ درگاہ بندہ ہوں کہ غریب سپاہیوں کو تو خدا کے قدموں پر جھکے کی اجازت ملی ہوئی ہے اور مجھے اس سعادت سے قدرت نے محروم رکھا ہے۔ دل میں خیال آتا تھا کہ کیا میں کتابوں، سورہوں، الفرض نماز کے اسی نظارے نے ہنری دی کا ستر کے دل میں

اسلام کا قہم ڈالا، اور بالآخر وہی پروان چڑھا ۱۲

چالیس چالیس ہاتھ کی ان چوڑی سڑکوں کی خصوصیت یہ بیان کی گئی ہے کہ

”آب زدہ و جاروب کشیدہ“

جس سے معلوم ہوا کہ مشرق کو میونسپلٹی کے قوانین سکھانے والوں نے خود ان قوانین کو کہاں سے سکھا تھا، لیکن بھول کر کبھی اپنے مشرقی استاذوں کا نام ان کی زبان پر آتا ہے، اس کی شکایت مسلمانوں کو زیادہ ہے لیکن سچ پوچھتے تو احسان ناشناسی کے اس سلسلہ میں غریب چین کو بھی مسلمانوں سے کم شکی نہ ہونا چاہیے، بہر حال اس شہر کے چوراہوں پر ان لوگوں نے دیکھا تھا

”ہر ہر چار سو چار طاق بستہ در نہایت تکلف و زینت کنگرہ ہادراں تعبیر کردہ اند“

لکھا ہے کہ سبکو کی سڑکیں اتنی سیدھی صاف ستھری تھیں کہ شہر کے دروازے سے بازاروں تک پہنچنے میں گو کافی فاصلے طے کرنا پڑتا تھا، لیکن

”از عانت راستی اندک می نمود“

سبکو سے اس زمانہ میں چین کا خدو ار السلطنت خان بالینخ نامی تھا، ان دونوں شہروں کے درمیان میں ان ہی لوگوں کا بیان ہے کہ ننانوے بام تھے اور ہر بام کے بیچ میں ایک قرغوی واقع تھا، بام سے مراد شاہی تھانے ہیں، لکھا ہے کہ

”ہر بامے مشتمل بر شہرے و قصبہ“

باقی یہ قرغوی جو ہر دو بام کے بیچ میں تھا، اس کی تشریح یہ کی گئی ہے کہ

”قرغوی عبارت از خانہ کا ارتفاع ان شش گز باشد و پیوستہ دریں خانہ دو کس باشند و اس راجحاً خشت اند کہ قرغوی دیگر می نامند۔“

مطلب یہ ہے کہ چھ گز اونچی عمارتیں مسلسل بنی ہوئی تھیں ہر قرغو سے دوسرے قرغوی کا فاصلہ اتنا ہوتا تھا کہ ایک سے دوسرا نظر آئے۔ لکھا ہے کہ ملک کے کسی حصہ میں کسی قسم کا کوئی غیر معمولی حادثہ جب پیش آتا تھا تو ایک قرغو پر آگ جلائی جاتی، جسے دیکھ کر دوسرے قرغو والے بھی آگ روشن کرتے مسلسل یوں ہی خان بالینخ تک جتنے قرغو تھے سب میں آگ روشن ہو جاتی، نتیجہ یہ تھا کہ ایسے مقامات پر خان بالینخ

سے آدمی تین تین جہینوں میں پہنچا تھا، لیکن وہاں کی خبر چوبیس گھنٹے کے اندر اندر دارالسلطنت تک پہنچ جاتی تھی اس کے ذریعہ سے حادثہ کے ظہور کا اجمالی علم رباب ہست و کشاد کو پہنچا جاتا تھا تفصیل کے لئے دوسرا نظام تھا جسے چینی زبان میں ”کبیدی تو“ کہتے تھے۔ ڈیڑھ ڈیڑھ میل کے فاصلہ پر ”کبیدی تو“ کے لوگ رہتے تھے، جہاں حادثہ رونما ہوتا تھا، وہاں سے تفصیلی رپورٹ لکھ کر اس علاقہ کا ناظم ایک ”کبیدی تو“ کے رہنے والوں کے حوالہ کرتا تھا، اور وہ دوسرے ”کبیدی تو“ والوں کے حوالہ اس رپورٹ کو کرتا، ادویوں دست بدست یہ رپورٹ دارالسلطنت، خان بالیغ میں پہنچ جاتی تھی، کبیدی تو اسے مستقل سکونت اس مقام پر رکھتے تھے۔ بخلاف قراغودالوں کے کہ دس دس آدمی باری باری اس عمارت میں قیام کرتے تھے اور آگ کے منتظر رہتے تھے اور ان کے

آپ دیکھ رہے ہیں۔ تار اور بے تار کے برقی پیغاموں کی ایجاد سے پہلے بہت پہلے چین خبر رسائی کے مسئلہ میں ارتقار کے کس مقام تک پہنچ چکا تھا۔ پھر خیر سگالی کا یہ وفد فوجی پہنچا، جہاں سے دیکھا کہ مسافروں کے لئے رکشا یعنی آدمی سے کھینچے جانے والی گاڑیوں کا انتظام ہے اور خچر کی گاڑیاں بھی ملتی ہیں، رکشا کے متعلق لکھا ہے کہ

”۱۳ بارہ ہائے بطریق کا ذبردوشی کشند و ہر را بہر عہدہ و دوازده کس است“

گویا باری باری سے یا مل کر بارہ بارہ آدمی اس رکشتے کو کھینچتے تھے۔ ان لوگوں کا بیان ہے کہ

”ہر چند بارہنگی دس را با شد از بارہ رانی باز نماید“

چینیوں کی غیر معمولی سخت کوششوں کا جس سے اندازہ ہوتا ہے۔ عموماً خیر سگالی کا یہ وفد جس کی سواری کے لئے گھوڑے کا نظام حکومت کی طرف سے کر دیا جاتا تھا خان بالیغ تک ان ہی ننانوے یا مئوں میں سے ایک ایک بام پران کو اتارا جاتا تھا۔ جہاں

”گو سفند و تاز و مرغ و برنج و غسل و آرد و انواع بقول آمادہ و جہا است“

ہر بام کے انفس کی طرف سے ان اچھیوں کی دعوتیں بھی ہوتی تھیں، جن میں تری دعوتوں (یعنی دسر) کے سوا ایسا معلوم ہوتا ہے۔ چینیوں میں اسٹ ہوم دینے کا بھی رواج تھا ایک مقام کا ذکر کرتے ہوئے اسی دائری میں اطلاع دی گئی ہے کہ خوبصورت خوبصورت نوجوان لڑکے

”طبقات پر قند، و عتاب، و چہار مغزو شاہ بلوط مقشر، دلیوں و سیر و پیاز سرکہ پر درودہ و خزیرہ و ہندوانہ
در تلوڑ، بریدہ برکت ہنادہ بودند“

گویا آج کل جیسے بیرے اور بوائے ایٹ ہوموں میں کیک، پیسٹری، بسکٹ وغیرہ لئے ہوئے
وہانوں کے سامنے گھومتے پھرتے ہیں کچھ ہی رنگ اس دعوت کا نظر آتا ہے۔ یہ بھی لکھا ہے کہ ایٹ ہوم
کی اس مجلس میں اس قسم کے تفریحی مناظر بھی پیش کئے جاتے تھے کہ

”بازی گراں از کاغذ و مقوی، عور و باور لای ساختہ بودند و بر دئے خود بستہ چنان کہ بر پنج درجہ روی و گوش و گراں
ایشان می نمود“

یہ بھی لکھا ہے کہ لک لک کی صورت بنانے والے نے جو تاشے دکھائے وہ ان کو بہت پسند آئے
ہر حال یوں ہی ہر ہر رام میں دعوتیں کھاتے، ایٹ ہوم اڑاتے ہوئے خیر سگالی کا یہ وفد خان بالینغ
یعنی چین کے دار السلطنت کی تفصیل کے نیچے پہنچ گیا، یہ بھی بیان کیا ہے کہ جیسے جیسے پایہ تخت سے وفد
قریب ہوتا جاتا تھا دعوتوں کے شکافات میں اضافہ ہوتا جاتا تھا اسی سلسلہ میں ان کو ایک دریا بھی ملا تھا جس
جس کا نام قرامون بتایا ہے جس پر لکھا ہے کہ مہکشتیوں کا پل بندھا ہوا تھا اور کشتیوں کو اتنے موٹے موٹے
رستوں سے بانڈھا گیا تھا کہ آدمی کے ران کے برابر ان رسوں کی ٹوٹائی تھی ان رسوں کو ان آہنی لائلوں میں پینٹ
دیال گیا تھا جو ساحل سے ایک میل دور گزرے ہوئے تھے ان آہنی ستونوں کو بھی بیان کیا ہے کہ آدمی کی کمر
سے ان کی فصاحت کم نہ تھی، پایہ تخت (خان بالینغ) میں پہنچ کر ان لوگوں کی جہاں نوازی کا حکومت کی طرف سے
جو سامان کیا گیا تھا اور جب تک وفد وہاں مقیم رہا جہاں نوازی کے ان سامانوں سے مستفید ہوتا رہا لکھا
ہے کہ ایک ایسے مکان میں تارے گئے، جس کا ایک ایک کمرہ ہر رکن وفد کے لئے مختص تھا۔ اس کمرے
میں ایک پلنگ جس کے متعلق بیان کیا ہے کہ

”باستر و بالش دیکہ، اطلس و کتواب“

ان میں ہر ایک کو دیال گیا اور اسی کے ساتھ

”دکھش کی لغایت نازک، و مسدلی و نختہ، و منقش آتش (انگلیٹی) و رال حصیرائے نازک انداختہ“

یعنی ہر پلنگ کے پاس کچھت چڑے کی بنی ہوئی جوتیاں، پلنگ کے ساتھ ایک تخت اور انگلیٹھی بھی ہر جہان کو دی گئی اور کمرے میں چین کی بنی ہوئی نازک و نفیس چٹائیوں کا فرش چھایا ہوا تھا، اسی کے ساتھ روزانہ ہر ایک کے لئے غذا کی جو مقدار مقرر کی گئی تھی حالانکہ سینکڑوں سال پہلے کی بات ہے لیکن سننے والوں کے منہ میں ممکن ہے اب بھی پانی بھر آئے لکھا ہے کہ

”ہر کسے راز دے ذہ سرگو سفند، یک تاز، دو مرغ، دو دمن اور دو سیر (یعنی دو سیرٹا، بوزن شرع و یک کلمہ بزرگ برنج (چاول)، دو کچی پر علاو ایک ظرف غسل (شہد) و سیر (سمن) و پیاز و نمک و بقول (سبزیاں اور ترکاریاں)، متنوعہ دیک طبق نقل (ٹٹھائیاں خشک میوے وغیرہ)“

یہ ایک ایک جہان کی یومیہ رسید تھی مظاہر ہے کان مغز جہانوں کے ساتھ خدام حوالی مولیٰ جو تھے ان کی رعایت بھی کی گئی ہوگی، درنہ ایک دن میں دس کبروں، ایک تاز دو مرغوں، کا گوشت بھلا تھا ایک آدمی کیسے کھا سکتا تھا،

خانِ بالیق میں شاہی دربار میں جب وفد پیش کیا گیا، دربار کے جو تفصیلات اس کتاب میں دئے گئے ہیں ان کا نقل کرنا تو دشوار ہے، تاہم چند باتیں خاص طور پر قابل ذکر ہیں۔

ایک تو یہ کہ وفد والوں سے پہلے بادشاہ کے سامنے دیکھا گیا کہ کچھ لوگ پیش ہوئے جن کے گلوں میں تختیاں پہنا دی گئی تھیں اور سپاہی ان کے سر کھل پکڑے ہوئے تھے وفد والوں کو بتایا گیا کہ یہ وہ لوگ ہیں جن کو عدالت نے تحقیقات کے بعد مجرم قرار دیا ہے، ان کے گلے میں جو تختی ہے، اسی میں مجرم کے جرم کی نوعیت اور جرم کے مطابق جہنی قانون کے رو سے سزا و فیرو لکھی ہوئی ہے۔

بیان کیا ہے کہ اس زمانہ میں جہنی عدالتوں کا کام صرف یہ تھا کہ مجرم کے جرم کی تحقیق کر کے فیصلہ اور سزا وغیرہ لکھ دی جائے لیکن سزا کا نفاذ اس کا اختیار کسی کو نہ تھا، الفاظ کتاب کے یہ ہیں

”بیچ حاکم و داروغہ رخصی حکم قتل نیست“

بلکہ وہاں دستور ہے کہ

”ہر کہ گناہ کند گناہ اور تختہ مارہ نشود، گر دیش اور زور دیش، از سر قتل کنند“

چین جیسے وسیع ملک میں ”مجرموں“ کے ساتھ یہ عجیب سلوک تھا یعنی تختیاں ڈال ڈال کر سبے خان بلیج دیا جاتا تھا اور بادشاہ کے سامنے براہ راست سب پیش ہوتے تھے۔

”منتظر تابادشاہ چہ فرمان دود“

ان لوگوں نے دیکھا کہ بادشاہ نے بعضوں کے قتل اور بعضوں کو قید خانے بھیج دینے کا حکم دیا جب مجرموں کا فیصلہ ہو گیا تب خیر سگالی کا یہ وفد بادشاہ کے سامنے پیش ہوا۔ لکھا ہے کہ بادشاہ میانہ قد تھا، ڈاڑھی نہ زیادہ بڑی تھی نہ چھوٹی، وحشیانہ بات یہ دیکھی کہ ڈاڑھی کے چند بال دروٹھائی سو کے قریب،

”چہاں دراز بود کہ سر چہا رعلقہ زدہ بود“

یعنی ہندوستان میں سر کی چوٹیوں میں کبھی گرہ ڈال دی جاتی ہے کچھ اسی طریقہ سے ڈاڑھی کی چوٹیوں میں گرہ ڈالنے کا رواج چین میں تھا پھر ان کی نظر بڑی اور دیکھا کہ بادشاہ کے تخت کے دائیں بائیں جانب ”دود خترہ بیکر، خورشید منظر موتے ہائے عزیز جہان سر کردہ و عارض در گردن مکشوف کشادہ و دورا میدائے در گوش نشست و کاقد و قلم در دست منتظر“ کہ بادشاہ ہر جگہ بند ہو پد“

گویا اسٹوڈنٹ گراؤنڈ کا خواتین سے خصوصی انتخاب کا طریقہ دراصل چین ہی کی پہچ تھی اور چین ہی سے وہ وضع بھی ماخوذ معلوم ہوتی ہے جو کج کل آزاد منش خواتین میں زیادہ مقبول ہے خیر خان یا لیج پہونچنے کے بعد ان لوگوں کو یہ بھی معلوم ہوا کہ چینی حکومت و دوازدہ دیوان (یعنی بارہ وزارتوں) پر منقسم، جن میں ایک دیوانی (وزارت) ”مولنسا خواجہ یوسف قاضی“

نامی ایک مسلمان کے سپرد بھی ہے، لکھا ہے کہ

”قاضی از حلقہ مقربان بود و از دوازدہ دیوان بادشاہی یکے تعلق با دمی داشت“ ۳۹ء

لے حیڈ آباد کے نواب امیر الملک جن کے سفر نامہ چین کا ذکر آئے گا، اس میں لکھا ہے کہ چینوں کا قاعدہ ہے کہ ڈاڑھی کے چند بالوں کو مطلقاً بڑھنے کے لئے چھوڑ دیتے ہیں ان کا خیال ہے کہ ان بالوں میں تصرف سے ان کے پوتوں پر کوئی مصیبت آجاتی ہے، گویا ہندوستان میں سر کے بالوں کے ساتھ جو عمل کیا جاتا ہے یعنی چوٹی کے لئے کچھ بال چھوڑ دئے جاتے ہیں یہ ہندستانی سر کی چوٹی چینوں کی ڈاڑھی میں منتظر تھا کہ

برہان دہلی

۷۷

اسلامی ممالک سے جو وفود چین پہنچتے تھے ان کی ترجمانی قاضی صاحب کے سپرد تھی۔ خود خیر سگالی کا یہ وفد ایک مصیبت میں آگیا تھا، قاضی صاحب اپنے اثر سے اگر کام نہ لیتے تو شاید ان کا قصہ ہی ختم ہو جاتا، جس کی داستان طویل ہے۔ حاصل یہ ہے کہ تیمور کا ایک خاص گھوڑا بھی ورا شاہ رخ نے شاہ چین کے پاس دوسرے تحائف کے ساتھ بھیجا تھا۔ شاہ چین تیمور کی سواری کے اسی تاریخی گھوڑے پر چڑھ کر شکار گاہ گیا۔ گھوڑا قابو سے نکل گیا بادشاہ گر پڑا ہاتھ میں کافی چوٹ آئی تکلیف کی شدت سے بے چین ہو کر بادشاہ کہنے لگا کہ وفد والوں کی غفلت سے میں گرا گھوڑے کی عادت سے ان لوگوں نے پہلے مطلع کیوں نہ کر دیا حالانکہ اس کو سمجھنا چاہیے تھا کہ تیمور کے گھوڑے کو تیموری قابو میں رکھ سکتا تھا مگر غصہ میں وفد والوں کو نرم قرار دے کر سزا دینے کا منصوبہ لگانے لگا قاضی دوسف صاحب کو جب حال معلوم ہوا تو اپنے ہم پیشہ دو غیر مسلم وزیروں ویلاچی و جاں داجی کو راضی کیا کہ بادشاہ کو سمجھانا چاہیے، جب شکار گاہ سے خان یلغ بادشاہ واپس ہوا تو قاضی صاحب ان دونوں وزیروں کے ساتھ بادشاہ سے ملے سمجھایا کہ ان لوگوں کا کوئی قصور نہیں ہے اور یہ سفراء ہیں سفیروں کے ساتھ یہ بین الاقوامی قانون ہے کہ کوئی برا برتاؤ ان کے ساتھ نہیں کیا جاسکتا۔ آپ کی بدنامی سارے عالم میں ہوگی۔ بادشاہ نے قاضی صاحب کی بات مان لی۔ بڑے خوش خوش رئیس و دربار سے ملے اور بدلے کے عرصہ میں بدولت سے ملے بخیر گذشت

بظاہر قاضی صاحب کی صحبت ہی کا نتیجہ معلوم ہوتا ہے کہ وفد جب پہلی دفعہ بادشاہ کے سامنے پیش ہوا تو ورا شاہ رخ کے حالات دریافت کرتے ہوئے فقور چین نے پوچھا کہ تمہارے بادشاہ کے علاقہ میں ضرورت کی چیزوں کے نرخ کا حال کیا ہے جواب میں جب یہ اطلاع دی گئی کہ

”غدا زمرہ کمال بیرون ست و نعمت از ہر چہ تصور کنند از ان و افزوں“

یہ سن کر فقور چین کی زبان پر بے ساختہ یہ الفاظ جاری ہوئے

”اگر بے دل بادشاہ با خداوند تعالیٰ ست حضرت ازیدگار نعمت بسیار از زانی داشته“

ظاہر ہے کہ ازیدگار (خالق کائنات) کی یاد اور اس کے فضل و احسان کا ذکر ایک مخلوق پرست قوم کے بادشاہ کی زبان پر کسی مؤدے کی صحت سے کیا جاسکتا ہے۔ اس وقت کے اس زمانے میں حکومت

چین مسلمانوں کا خیال اس حد تک کہ فی ہفتی اکثر ہر مین مسجدوں کی تعمیر ہی کرتے کی ان کو اجازت نہ تھی بلکہ
”مسجد کے بادشاہ دریں شہر جہت ایشیا (مسلمان) ساختہ“

یعنی غیر مسلم بادشاہ نے مسلمانوں کے لئے شاہی مسجد تعمیر کرائی تھی اور صرف یہی نہیں بلکہ اسی ڈائری
میں یہ اطلاع بھی دی گئی ہے کہ ہر سال بادشاہ چند روز کے لئے سب سے الگ ہو جاتا ہے،
دور خانہ کہ بیچ صورت ویت بود سبیری رودی گفت کہ ”خدا نے آسمان“ راعبادت ہی کم“ ص ۱۱۱
حالانکہ اس زمانہ میں جیسا کہ اسی ڈائری سے معلوم ہوتا ہے سارا ملک چین بڑی بڑی ہمدیتوں سے
بھرا ہوا تھا بعض بتوں کا ذکر لکھا ہے کہ

”قامت بجاہ گز درازی قدمش نہ گز“

بھلا نو گز جس کے قدم کی طوالت ہو، اسی سے اندازہ کیجئے کہ وہ کتنا بڑا ہوگا۔ سر کے مستحق لکھا ہے
کہ ۲۱ گز کا تھا۔ بت پرست ممالک میں اتنی بڑی چوٹی اور تیاں کم از کم اس زمانہ میں چین کے سوا شامہ
کسی دوسری جگہ نہیں تھیں مگر باوجود اس کے مولنا یوسف قاضی اور ان ہی جیسے علماء نے سوال اٹھا
بغیر چین میں مسلمانوں کی تعداد کیا ہے اور اس حساب سے وزارت میں ان کا حصہ کتنا ہونا چاہئے چین کی
غیر مسلم اکثریت اور اس کے امراء، وزراء بادشاہ سے ایسے خوشگوار تعلقات قائم کر لینے میں کامیاب
ہو گئے کہ ایک طرف دنیاوی نفع یہ حاصل کیا کہ بارہ وزارتوں میں سے ایک مستقل وزارت پر قابض تھے
اور دوسری طرف مسلمانوں کو جس حد تک نفع پہنچا سکتے تھے، پہنچاتے رہے، خیر سگالی کے اسی دفعہ ہی کو
دیکھئے ان کی جان بھی قاضی صاحب کی بدولت بچ گئی، سچ پڑھئے تو چین کے کسی قسم کے مسلمان حکام نے اس
ملک کو مسجدوں سے بھر دیا۔ اسی خان یا لے میں کون کہہ سکتا ہے کہ اس ”شاہی مسجد“ کے مسلمانوں
کے محلوں میں کتنی مسجدیں ہوں گی۔ ابن بطوطہ وغیرہ میں اس کی تفصیل پڑھئے، ۱۹۵۲ء جولائی میں اخباروں
میں یہ خبر شائع ہوئی ہے کہ چین کے موجودہ یا یہ تختہ سچین میں مسلمانوں کی ۴۶۹ مسجدیں ہیں (تیار نامہ ۱۳۲۵ھ)
بہر حال اس وفد نے چینوں کے تمدن و تہذیب کا جو نقشہ دیکھا ہے بعض بعض متنازعہ پریدہ و پردہ
منزلہ ایسی عمارتیں ان کو اس ملک میں نظر آئے ہوں گے جن سے اتفاق ایک مرکزی آہنی

لاٹ سے قائم تھا۔ بیان کیا ہے کہ بیکے سے اشارے سے یہ ساری عمارت گردش میں آجاتی تھی، ان لوگوں کی روایت ہے کہ چین کے

”اہل اسلام آن راجرخ فلک می خوانند“

سوئے چاندی مرمر اور مختلف قیمتی پتھروں کے جو مکانات مرمرین تختیوں پر طلا کاری کے جن نمونوں کے دیکھنے کا موقع ان کو ملا، اسی طرح دوسری نازک صنعتوں اور ماہرانہ کاریگریوں کا ذکر ان لوگوں نے کیا ہے ان کو سن کر آدمی حیران ہو جاتا ہے چین شامی کی نقشب سے عینی بازیگریوں کے تماشے رستوں پر لاٹ کر سر کے بل لوگوں کا چلنا، بائیں پر چڑھنے کی غیر معمولی مہارتیں ایک آدمی نوک پر جا کر بیٹھ جاتا ہے اچھل کر دوسرا اس کے کندھے پر پاؤں رکھ کر کھڑا ہو جاتا ہے تاہنیکہ اسی طرح میں آدمی یکے بعد دیگرے ایک دوسرے پر چڑھ گئے اس قسم کی ساری باتیں اس کتاب میں پڑھنے کے قابل ہیں اسی موقع پر چینوں کی روشن گری اور آتش بازیوں میں ان کی ذہنی اور عملی دلچسپیوں کا جو ذکر کیا گیا ہے پڑھنے والوں کو حیرت میں ڈال دیتی ہیں واقعہ تو یہ ہے کہ سیرق اور بکچی کے ان دلوں میں اگر ہم نہ ہوتے تو شاید اعتبار بھی نہیں کر سکتے تھے لکھا ہے کہ لاکھوں چراغوں کو رستوں سے جکڑ کر جیب نقیہ گریوں پر ان کو قائم کر لیتے تھے تو

”چوں یک چراغ رافز دو مشک چہ چوندر آتش بازی کی بران رسما ہندو دو، وہر چراغ رسد روشن سازد

وہیک لحظہ چرہ ہنڈا زبالائے کوہ تا یایاں روشن شود ملہ

بہر حال چین کا ایک دور تو یہ تھا اور دوسویں ہجری تک اپنی پوری شان و شوکت کے ساتھ چینی اپنے ملک میں امن اور چین سے گزار رہے تھے۔ سوچنے کی بات ہے جس ملک کے بادشاہ کے دل و دماغ پر سب سے زیادہ یہ سوال چھایا ہوا ہو کہ ملک میں چیزوں کا نرخ کیا ہے اسی لئے اپنے ہم عصر بادشاہ شیائے کے متعلق پہلی بات اس نے یہی پوچھی، اور یہ سن کر کہ ضرورت کی ساری چیزیں ارزاں ہیں اطمینان کا اظہار کرتا ہے ایسے بادشاہ کی رعایا امن و عافیت کے جس حال میں بھی ہو اس پر متعجب نہ ہونا چاہئے کون کہہ سکتا ہے کہ شخصی حکومت کی مفاد پر آمیز تعبیر سے جن حکمرانوں کی حکومت جمہوریت کے اس دور میں بدنام کی گئی ہے واقع میں وہ ان رسوائیوں کی مستحق تھی بہر حال تِلْكَ اُمَّةٌ قَدْ خَلَتْ لَهَا مَا كَسَبَتْ وَعَلَيْهَا مَا اكْتَسَبَتْ

جمہوریت کے دور میں ہم جو کچھ دیکھ رہے ہیں سب کے سامنے ہے پھر کیا ایک زمانے نے بٹھا کھایا، یورپ کے مشرقی و مغربی برستانوں میں جو قومیں بھٹک رہی تھیں، وہ کھول دی گئیں، لکھا ہے، کہ ۱۵۱۷ء میں یعنی بحری کے حساب سے ہزار سال پورے ہو چکے تھے کہ سب سے پہلے شاہ پرنگیزی نے دربار چین میں اپنا سفیر بھیجا اور اسی کے بعد یکے بعد دیگرے یورپ کی دوسری حکومتوں کے سفراء چین پہنچنے لگے اس سلسلے میں ایک ہندو مصنف منشی زادے لالہ رئیس دیوانہ کاسین منون ہوں ان کی ایک کتاب ۱۸۸۷ء میں مطبعہ نول کشوہ میں شائع ہوئی تھی، نام تو اس کتاب کا کچھ عجیب سا ہے۔ لیکن معلومات کا ایک قیمتی ذخیرہ اس کتاب میں منشی صاحب نے جمع کر دیا ہے۔ اردو فارسی کے علاوہ انگریزی زبان سے بھی وہ واقف تھے، زیادہ تر انگریزی زبان کی کتابوں اور اخباروں سے چین کے متعلق منشی صاحب نے فائدہ اٹھایا ہے، معلومات و محسب تھے، جی چاہا کہ پہلے دور کے بعد دوسرے دور کے متعلق منشی صاحب ہی کی کتاب کی چیزوں کو پیش کر دوں۔

انجیور نے لکھا ہے کہ ۱۵۱۷ء میں پرنگیزی سفیر جب کینٹن جو اس زمانہ میں چین کا پایہ تخت تھا جب پہنچا تو اسی کے پیچھے پیچھے جزیرہ ملاکا جو سلطان سلطان تھا اس نے شاہ چین کو مطلع کیا کہ جزائر شرق الہند کو پرنگیز والوں نے اپنی من مانی خواہشوں کی آج کل آماجگاہ بنا رکھا ہے۔ اور یہ کہ

”جو لوگ سفیر بن کر آتے ہیں وہ جاسوس ہیں ان کے آنے سے خطرہ ہے کہ چین تو اور آگ سے تباہ ہو جائے گا“ منشی جی نے لکھا ہے، سلطان ملاکا کی رپورٹ سے شاہ چین بہت متاثر ہوا، اور پرنگیزی سفیر کا نام ”پرنزا“ تھا وہ بادشاہ چین کے حکم سے قید کر لیا گیا۔

چھ سال قید رہنے کے بعد شاہ چین کے حکم سے پرنزا قتل ہو گیا، مگر پرنگیزیوں نے نہ احتجاج ہی اگلی آواز بلند کی، اور نہ ان کی حیثیت کی رگ بھڑکی، لکھا ہے بلکہ بجائے اس کے شاہ پرنگیزی نے ”ڈائنسیس زیور۔ اور ڈان دیو برین صاحب کو کچھ تحائف کے ساتھ شہنشاہ چین کے پاس روانہ کیا۔“ مگر ان کو خوفور کے دربار تک رسائی میسر نہ آئی۔

یعنی سرسوس الجٹ“ نام اس کتاب کا منشی صاحب نے رکھا ہے، کچھ عنوانوں پر کتاب میں بحث کی گئی ہے وہ تسمیہ اسی کو قرار دیا ہے ۱۲

پرتگیزیوں کے بعد ۱۶۶۶ء میں پرتگال والوں نے اپنا سفیر چین بھیجا، ان کے بعد پھر پرتگیزیوں کے مسلسل سفیر چین میں پہلے در پہلے دھکتے رہے اور بادشاہ سے خوشامد برآمد کی باتیں کر کے اس کا حق حاصل کیا کہ جیسے اس ملک میں لوگوں کو دین اسلام میں داخل ہونے کی اجازت ہے، یہی اجازت عیسائی مذہب کو بھی عطا فرمائی جائے، بادشاہ نیک دل نے اجازت دے دی لیکن چند ہی دنوں کے بعد معلوم ہوا کہ مذہب کی حاد اور دھکر واصل سیاسی بازیر ملک میں آتے ہوئے ہیں، منشی رادھے لال نے لکھا ہے کہ شاہ چین نے پرتگیزیوں کے بادشاہ شاد جان نامی کے پاس اپنے آدمی اس خط کے ساتھ روانہ کئے کہ

”مذہبِ مسلمان کچھ لوگ کے جو پادری یہاں آئے ہیں، اور جن لوگوں کو اپنے مذہب میں داخل کیا ہے وہ پادری جانتے ہیں کہ یہ لوگ چین کے قانون کے پابند نہ ہوں“

شاہ چین نے آخر میں لکھا تھا کہ اپنے ان مذہبی پیشواؤں کو جو مذہب کے نام سے سیاسی جال کھینچ رہے ہیں، ان کو حکم دیجئے کہ

”ایسی کارروائی سے باز رہیں“۔ ص ۲۷

لیکن پادری اپنی سیاسی وسیع کاریوں سے پھر بھی باز نہ آئے، منشی صاحب کا بیان ہے کہ اسی عرصہ میں ”چین میں جدید بادشاہ تخت نشین ہوا، اس نے قطعی حکم دیا، کہ عیسائی مذہب کا کوئی پادری چین میں نہ آئے جائے اور نہ کوئی شخص اپنا مذہب تبدیل کرے“۔ ص ۲۸

اور یہ ہوا انجام ان لوگوں کا جو مذہب کو سیاسی تحریک کا آلہ بنانا چاہتے تھے۔ سچی بات تو یہ ہے کہ اس کے بعد مذہب مذہب نہیں بلکہ بجائے سچائی، اخلاص و صداقت کے صرف فریب اور دھوکہ بن کر رہ جاتا ہے اسی چین میں صدیوں سے مسلمان آباد تھے اور آئے دن لوگ اسلامی دین کو قبول کر کے مخلوقات کی عبادت سے تائب ہو کر اپنے پیدا کرنے والے خالق کے مخلص بندے بننے چلے جا رہے تھے مگر اسی ملک کے باشندوں کی کسائی اور محنت سے ناجائز نفع اٹھانے کا ذریعہ جب پادریوں نے چاہا کہ مذہب کو نبالیا جائے تو آپ نے دیکھا کہ چین میں مذہب کے ادا کرنے بدلنے کے قصے ہی کو اس بادشاہ نے روک دیا بظاہر اس زمانے میں بھی معلوم ہوتا ہے کہ اسلامی دین کے قبول کرنے کا بازار اس ملک میں کچھ دنوں کے لئے ان ہی پادریانہ حرکتوں کی وجہ

سے سرد پڑ گیا ہوگا۔ مگر یورپ کی کھولی جانے والی قوموں پر تو سیاسی اقتدار کا بھوت سوار تھا، ان کے سفراء اور قوم کے لوگ چین سے نکالے بھی جاتے تھے۔ لیکن ان کے بادشاہوں کی طرف سے سفیروں کے بھیجنے کا سلسلہ اسی طرح جاری رہا، ان سفیروں کی توہین و تذلیل و تحقیر میں کوئی دقیقہ چین کی حکومت نے اٹھانہ رکھا لیکن بے حیائی کے توڑ بے چہروں پر چڑھائے ہوئے اس ملک میں وہ گھسے ہی چلے جاتے تھے منشی راکھلا نے روس کی سفارت کا تفصیلی حال درج کرتے ہوئے روسی سفیر کی ذاتی ڈائری کے حوالہ سے نقل کیا ہے کہ جب شاہ چین کے سامنے ہم آئے تو

”نقیب نے آواز دی کہ تخت کے روبرو کھڑے رہو اور تین دفعہ سجدہ کرو، جب سفیر سجدہ کر چکے تو اسی طرح پھر نقیب نے سفیروں کو تین مرتبہ سجدہ کرایا اور اٹھایا اور حکم دیا کہ اپنی جگہ واپس جاؤ۔“
گویا دو دفعہ تو تین تین سجدے کرائے گئے، لکھا ہے کہ

”پھر گھنٹی کی آواز آئی، اس آواز کے سنتے ہی سب ہی لوگ پھر سجدہ میں گر پڑے۔“ منشی

اور سجدوں کا قصہ ختم نہیں ہوا، بلکہ

”حکم تھا کہ جب شہنشاہ برفاست کرے اس وقت سب لوگ سجدہ میں گر پڑیں۔“ منشی

ایسا معلوم ہوتا ہے کہ یورپ کے ان سفیروں کے ساتھ حکمران چین کا یہ خاص برتاؤ تھا، کیونکہ شاہ رخ والے خیر سنگالی کے دفین بار بار کے ان سجدوں کا ذکر ہم نہیں پاتے، منشی راکھلا نے اسی سلسلے میں یہ خبر بھی دی ہے کہ

”شاہ ڈچ نے ۱۶۶۶ء میں پھر سفیر بھیجے وہ ۲۶ یوم تک چین میں رہے، ان کو نہایت حقارت ہوئی اور ان سے

لا انتہا سجدے کرائے گئے، منشی

جس سے پتہ چلتا ہے کہ یورپ کے ان سفیروں سے یہ سجدے محض ان کی تحقیر و توہین ہی کے لئے کرائے

جاتے تھے اور یہ جانتے ہوئے کہ شاہ چین علانیہ اس طریقے سے ان کی توہین کر رہا ہے یورپ کے بھی سفیر مجذومہ پیشانی غایت اطمینان کے ساتھ سجدوں پر سجدے کئے چلے جاتے تھے۔ کردار کی لمبڈی، جمنیہ کی آواز کا یہاں پتہ بھی نہ تھا، سجدہ کرنے والے ان سفیروں کے سلسلے میں ایک دلچسپ تماشا یہ بھی ایک دن

پیش آیا منشی جی نے نقل کیا ہے۔

”جو رت ڈی کیف ایک سفیر تھا اس نے سجدے سے سر اٹھا کر شہنشاہ کو دیکھا... معلوم ہوا کہ شہنشاہ بہت خوبصورت اور کم سن ہیں شہنشاہ سر سے پیر تک سونے اور جواہرات میں عرق تھے ان پر نگاہ نہیں ٹھہرتی تھی۔“

اور میں تو سمجھتا ہوں کہ انگریزی سفیر کے متعلق منشی جی نے جو یہ دلچسپ اطلاع درج کی ہے کہ

”اخبارات سے معلوم ہوا کہ جب سب سفیر دوبار میں حاضر ہوئے، اور سفیر انگلستان نے شہنشاہ کی صورت

دیکھی، تو شہنشاہ چین کے چاہ و جلال اور دربار کا جلوس دیکھ کر زبان بند ہو گئی غش آگیا۔“

واللہ اعلم بالصواب اخباروں کی اڑائی ہوئی یہ خبر کہاں تک صحیح ہے۔ لیکن اگر یہ واقعہ پیش آیا تھا تو کون کہہ سکتا ہے کہ مشرقی بادشاہوں کے نفسیات کے ساتھ یہ کوئی انگریزی کھیل نہ تھا شاید اسی طرز عمل کا نتیجہ ہوا تھا جیسا کہ منشی صاحب ہی کا بیان ہے کہ جب لارڈ میکالہ نے انگریزی سفیر دربار چین میں پایا ہوا توباو شاہ نے حکم دیا کہ

”کل سردار انگریزی کیڑے پہنیں۔“

لارڈ میکالہ نے اپنی یادداشت میں یہ بھی لکھا تھا کہ

”شہنشاہ چین اس روز بھی پوشاک پہنے ہوئے تھے اور زردوزی کا اس پر کام تھا اور انگلستان کا تذکرہ

ہوئے تھے۔“

یہ بھی لارڈ صاحب ہی کا بیان ہے کہ انگریزوں سے حکومت چین کے تعلقات اس قدر بڑھ چکے تھے

کہ ان کی باریکی کے موخر

”شہنشاہ کلبو ذریعہ تھادہ یونیورسٹی اسکورڈ کا تعلیم یافتہ تھا۔“

گو یونیورسٹی کی راہ سے انگریزی قوم کے لئے زمین کا درست کرنے والا خود چینوں ہی میں پیدا ہو چکا تھا

لارڈ میکالہ نے اسی سفارت کے سلسلہ میں یہ اطلاع بھی اسی کتاب میں دی گئی ہے کہ لارڈ صاحب

”شاہ انگلستان کی طرف سے چھٹی اور ایک کبس جواہرات کالے گئے تھے۔“

اس کبس کو لاٹ صاحب نے جس طریقہ سے پیش کیا تھا، وہ بھی سننے کے قابل بنے لکھا ہے کہ

لارڈ صاحب

”حسب ہدایت کہیں اور چھٹی کو سر سے اونچا کئے ہوئے، شہنشاہ کے درباروں گئے، جب زمین پر چڑھے
آداب بجالائے کہیں دھڑکی شہنشاہ کے نذر کیا“
بادشاہ نے کہا کہ

”ایک شخص ایسا چاہتے جو تہاری چھٹی کا ترجمہ زبان چینی میں ہم کو سنا دے“

انگریزی حکومت کے لاٹ جہاں ضرورت پڑتی تھی کئی کام بھی کر لیا کرتے تھے، در اس وقت تو
غیرت و محبت کا بارہ نقطہ انجنادہی پر ٹھہرا رہتا تھا، خیر بادشاہ کی اس خواہش پر دیکھا گیا کہ چینی زبان کے سکھانے
کا نظم انگریز کر چکے تھے، وفد کا ایک نوجوان رکن اسٹیفن نامی آگے بڑھایا گیا، جس نے فراٹے کے ساتھ
انگریزی زبان کی چھٹی

”کا ترجمہ شاہ کو سنایا، شہنشاہ اس لڑکے سے نہایت خوش ہوئے اور ایک بڑا شرفیوں سے بھرا ہوا جواہر
کے پیاس بر وقت رہتا ہے، لڑکے کو مرحمت ہوا“

کئی کے کام کرنے والے ان لاٹ صاحب کی شاہ چین نے بعد کو دعوت بھی کی

”اور اپنے میز پر کھانا کھلایا شراب اپنے ہاتھ سے دی اور خود شرابی اور کہا کہ جام تندرستی شاہ انگلستان کا

پیتا ہوں“ ص ۳۲

دیکھا آپ نے نفقور چین کی تہلی کو ناقابل برداشت قرار دے کر بے ہوش ہو جانے اور غش کھا کر
گرنے کے تماشے کو دکھا کر انگریزوں کے اقتدار کو برابر چین میں کہاں تک بڑھانے میں کامیابی حاصل کی گئی

بٹ ہمارے وطن کے مثل بادشاہوں کا دستور بھی تھا کہ حضور و سفرا برابر جہاں کہیں ہوں، ایک بڑا جیسے جیب کہتے تھے
ساتھ ساتھ ہر وقت رہتا تھا، اس بڑا میں لکھا ہے کہ اکثر اشیاء ضروریہ ازرا کیب داویہ مانند تریاق فاروق و دوا المسک
و نوشادر و کوئی، و زہر مہرہ و مومیائی و جدوار و امثال آن و محتوی بر صدا شرفی و صمد رسیہ کہ ہمارا در سفرو حضور و دون و
سیر و پیشگاہ حضور می و اند ص ۱۲۱ عمل صالح ہم کبھی کبھی خوش ہو کر یہ جیب بھی انعام میں بخش دیا جاتا تھا۔

اسی سے اندازہ ہوتا ہے کہ سرزمین یورپ کی یہ کھولی ہوئی قومیں مشرق میں کون کن سوراخوں سے داخل ہوئیں اور یہ سب کچھ جس مقصد کے لئے کیا جاتا تھا، جب چین میں انگریز اس منصوبہ کو حاصل کرنے لگے تو لکھا ہے کہ

”۱۸۱۹ء میں گورنمنٹ انگلستان نے وڈ ایمرسٹ صاحب کو پیرس سفر مقرر کر کے چین بھیجا، مگر وہ بات نہ ہوئی، بلکہ

اہانت ہوئی“۔

دراصل ان ہی باتوں کا نتیجہ بالآخر ”باکسر“ والی لڑائی کی شکل میں پیش آیا۔ حیدر آبادی فوج کے کمانڈر نواب سرافتر الملک مرحوم جو فقیر کے خاص عنایت فرماؤں میں تھے اگرچہ میری ملاقات ان کی اس وقت ہوئی جب غالباً انہی سچائی کی عمر تک وہ پنج جگے تھے، چین کی اس فوجی ہم میں حیدر آبادی فوج کے ساتھ وہ بھی شریک تھے جو باکسر کی لڑائی کے نام سے مشہور ہوئی، نواب صاحب مرحوم نے اپنی مطبوعہ سوانح عمری میں ”چین“ کے سفر کے حالات بھی درج کئے ہیں اس وقت وہ کتاب تو میرے پاس موجود نہیں ہے لیکن یادداشت میں کچھ نوٹ لے لئے گئے تھے، آئندہ جو کچھ عرض کروں گا، وہ ان ہی نوٹوں سے ماخوذ ہے، نواب مرحوم نے لکھا ہے کہ باکسر کا لفظ انگریزوں کا مشہور کیا ہوا لفظ ہے۔ ورنہ چینی زبان میں ملک کی یہ انقلابی پارٹی اپنے آپ کو خوشو کے نام سے موسوم کرتی تھی جس کے معنی ہیں ”مشت زن“ اسی کا ترجمہ باکسر انگریزی زبان میں کر دیا گیا تھا۔ معلوم ہوا تھا کہ اس انقلابی پارٹی میں ایک کرڈر کے قریب چین کے باشندے میرے تھے مغربی اقوام کے اثر سے جب محسوس ہوا کہ چین کو پاک کر لینے میں وہاں کے باشندے کامیاب ہو جائیں گے تو حسب روایت نواب صاحب مرحوم

نواب امیر الملک نے اس زمانہ کی حیدر آبادی فوج کے متعلق لکھا ہے کہ ہر فوجی گھوڑے کو حکومت کی طرف سے نذرانہ ایک سیر لگی اور ایک سیر شکر کا بھی راشن ملتا تھا لیکن خدا ہی جانتا ہے کہ کئی اور شکر کاراشن گھوڑوں کے پیٹ میں جاتا تھا یا فوجی امروں کے محلات کے گارے اور چوڑے میں کام آتا تھا محمد سعید آباد جاتے ہوئے موٹر پر ایک بڑے فوجی امیر کا قطرب بھی موجود ہے جسے دیکھ کر زبان پر دماغ ظلمتہم ولکن کا تو افسسہم لفظی طور پر قرآن کی آیت چاہتے تو یہی کہ یاد آجائے۔

انگریز، فرانس، جرمنی، روس، اٹلی سمیوں نے مل کر چین پر ایک ساتھ حملہ کر دیا تھا۔

نواب صاحب کی حیدر آبادی فوج انگریزی فوج کی پشت پناہ بن کر گئی تھی، غالباً یہ بھی لکھا ہے کہ حیدر آباد سے جب انگریزوں نے چینی ہم کے لئے فوج طلب کی تو خود اعلیٰ حضرت میر محبوب علی خاں مرحوم دمعقور نے براہ راست چین جانے کا ارادہ انگریزوں کی طرف سے ظاہر کیا تھا، جو منظور نہ ہوا، اور نواب افسر الملک حیدر آبادی فوج کے ساتھ چین بھیجے گئے اسی کتاب میں یہ بھی لکھا، کہ بالآخر وہ وقت بھی آیا کہ دارالسلطنت میں انگریزوں، فرانسیسیوں، جرمن اور روس اٹلی سب کی فوجیں مختلف سمتوں سے داخل ہوئیں اور غریب فقیر چین جسے دیکھ کر انگریزی سفیر نے کھاکر ڈھکڑا دیا، اس کا آخری انجام یہ ہوا کہ اپنے شاہی محلات کو چھوڑ کر جنگل کی طرف بھاگ گیا۔

نواب صاحب اس عرصہ میں چینوں سے ملے جلے بھی، ان کی دعوتیں بھی چین کے بعض امراء کی طرف سے ہوئیں۔ دعوت میں ان کا بیان ہے، منجھ اور چیزوں کے کتوں کے ایسے ملے جن کی آنکھیں نہ کھلی ہوں، گرم پانی ڈال کر جو مار ڈالے جاتے ہیں، اور قید بنا کر ان ہی کے سمو سے تیار کئے جاتے ہیں، یہ سمو سے بھی پیش ہوئے اور سفید چوہوں کے گوشت کا کباب اور قید بھی، چینی جسے گوشت کی تمام قسموں میں اپنی لذت پر غذا قرار دیتے ہیں، گوشت کے معاملہ میں ہندوستان کی تقریباً یعنی کلی پر مہر کا جو دار ہے ٹھیک اسی کے مقابلہ میں چینوں کی گوشت خوردی میں افراط اور مطلق الحسانی کے ان قصوں سے نواب صاحب چونکہ واقف تھے اس لئے ان سمو سوں، اور قید کی پلٹیوں کے استعمال کرنے سے وہ محروم رہے، دودھ کے بارے میں لکھا ہے کہ چین میں گویا ملتا ہی نہیں، شاہ رخ دی دھوا لوں کی ڈاری میں صرف ایک موقد پر ذکر کیا گیا ہے کہ دراز دم بت والی کائے جسے گاؤ قطا کہتے ہیں۔ اس کے دودھ کے استعمال کرنے کا موقد ان کو ملا تھا، نواب صاحب نے یہ بھی لکھا ہے کہ چینی اپنے ناخن نہیں ترشواتے، اسی لئے انچ ڈوڈو انچ کے ہو جاتے ہیں۔ غالباً یورپ نے چین کی اس رسم کو بھی اب قبول کر لیا ہے کیونکہ اکثر یورپ زدہ حضرات اس زمانہ میں صاحب جنگال دکھائی دیتے ہیں۔ چین میں عورتوں کے پاؤں لوہے میں پھن ہی سے کس دئے جاتے ہیں اس مشہور اوازہ کا لونا نے انکار کیا ہے اور لکھا ہے کہ چین میں جیٹھ بے پچوں کے پاؤں میں صرف بانڈھ دیئے جاتے ہیں تاکہ حد سے

زیادہ لمبے نہ ہو جائیں۔ کلام کا اختصار ان کے ہاں حسن میں شمار ہوتا ہے۔

اور یہ تھا وہ چین جسے شاہ رخ مرزا کے وفد نے کس حال میں دیکھا تھا، اور آخری انجام اس حکومت کا وہ تھا جس کا تماشائو اب افسر الملک کو کرایا گیا۔ اس کے بعد کے واقعات تو خود ہمارے سامنے پیش آتے جائی شاک کے زمانہ تک جو درگت اس غریب ملک کی بنی اس سے کون ناواقف ہے۔ اب اس نے پھر کدھٹی ہے، خدا ہی جانتا ہے اس کا انجام کیا ہوگا۔ ”کوریا“ چین کا ایک حصہ ارض الفضل بنا ہوا ہے۔ دنیا کی آنکھیں اس وقت اسی پر لگی ہوئی ہیں۔

تذکرہ چین کا ذکر چار کے تذکرہ کے بغیر شاید ناقابل تصور ہے، لیکن یہ عجیب بات ہے کہ شاہ رخ تیموری بادشاہ کے وفد کی ڈاڑی میں حبس کر آپ دیکھ چکے، کھانے پینے کی چیزوں کا حالانکہ تفصیل و بسط سے تذکرہ کیا گیا ہے۔ لیکن چار کا نام بھی نہیں لیا گیا ہے، حالانکہ اسلامی سپاہوں کی ایسی کتابیں جو دوسری صدی ہجری کے اختتام پر لکھی گئی ہیں۔ ان میں چار کا ذکر پایا جاتا ہے۔ یورپین سفراء کی یادداشتوں میں بھی یہ بات ملتی ہے کہ لکڑی کی پیالیوں میں ان کو چار شاہی دربار میں بائی گئی تھی۔ کاکھلی ان ہنرمیں پیالیوں میں شاید چار کی حرارت کا احساس کچھ ہو جاتا ہوگا جہاں صندل کی لکڑیوں کے ہندوستان میں بڑے بڑے جنگل ہیں اگر چار کی پیالیوں کے بنانے کے کارخانے وہاں قائم کئے جائیں تو شاید ملک کی یہ ایک اچھی صنعت ہو سکتی ہے، اسی چار کے متعلق فارسی کی ایک کتاب زبدۃ الاخبار نامی میں بھی کچھ ذکر پایا جاتا ہے اس کے مصنف کشمیر کے ایک عالم فاضل ابو محمد حسن شہر میں انھوں نے اس کتاب میں لکھا ہے کہ چار چینی زبان میں دراصل کوئے کو کہتے تھے کہتے ہیں کہ شاہ چین ہمارے بلا غلے بربٹیا ہوا تھا، اپنی چوہ میں ایک کوئی بودے کی شاخ کے پتے بلا غلے کی بھیت پر گر کر اڑ گیا۔ شاہ نے اس شاخ کی چند پتیوں کو چار عرق کو جوں ہی پیٹ میں اتار لیا وقت مرغن میں خفت محسوس ہوئی، اس کے بعد جنگل میں بودا تلاش کیا گیا اور اس کے پتوں کے جو شانہ کو پی کر خچا ہو گیا۔ اسی تجربہ کے بعد لکھا ہے کہ

”برگ راجائے نام بہاد چہ زبان چینی زاغ راجائے گو سذ“ زبدۃ الاخبار

واللہ اعلم بالصواب ہمارے کشمیری فاضل کی یہ اچھوتی تحقیق کس حد تک درست ہے مولنا شہری

چار کا ذوق خاص رکھتے تھے بڑے ذوق شوق کے ساتھ چار کی ہچکناہ قسموں کا ذکر کیا ہے۔ ایک قسم کا انگریزی نام امپرٹی بتاتے ہوئے لکھا ہے کہ

”در حین ہم وزن طلا فروخت می شود“

اور یہ کہ رنگ آبش زرد مائل سبز نسبت ”مولانا ابوالکلام آزاد کی حسین ٹی شاید ہی ہو و اللہ اعلم بالصواب“ مولوی شعری نے چار کی قصیدہ خوانی نثر کے ان الفاظ میں کرتے ہوئے کہ

”مفرج روح پرورد و منشط و معطر کہ رائحہ آن بھینہ عطر گلاب مست و سحر بخاراں ریتہ کیفیت می تاب، محبوب صبر و کبیر مشوق غنی و فقیر بخاراں راد و است و متدرستان راغذا“

اسی کے ساتھ نظم میں بھی چار کے متعلق اپنے اس تجربہ کا جو اظہار کیا ہے کہ

زہے شراب حلائے کہ عقل افزاید
شباب آرد و ضعف بزداؤد
تا آنکہ وہی فرماتے ہیں

شب زفاف جو عین سناطش ارد بہ یک اشارت او فتح قلعہا آید
اطبار ہی جواب دے سکتے ہیں کہ شعری صاحب کی یہ صرف شاعری ہے یا واقعہ سے بھی اس کا کوئی تعلق ہے۔ شاید کشمیری چاہتے کی یہ کوئی خصوصی خاصیت ہو یا دہانت حسین کا یہ اثر ہو جس کے دیدار سے بھی ہم غریب محروم ہیں کان تک اس کا نام عمار خاطر کی آندھنیوں کے طفیل میں پہنچ گیا، ورنہ اس سے پہلے تو نام سے بھی اس کے ناواہت تھے۔

حیدر آباد کن میں

رسالہ رہبان اور ندوۃ المصنفین کی مطبوعات ذیل کے پتہ پر خرید فرمائیے۔

مینجر صاحب مدنیہ کتاب گھر۔ مدینہ بازار حیدر آباد کن